
ВІТАЕМ 
УСЕБЕЛАРУСКІ ЭМІГРАЦЫЙНЫ ЗЬЕЗД 


Гэтымі днямі пачынаецца ў Парыжы першы Ўсебе- 
ларускі Эміграцыйны Зьезд, у якім прыймуць удзел 
упаўнаважаныя прадстаўнікі ад усіх беларускіх цэнт- 
ральных арганізацыяў з Эўрапэйскіх, як і заморскіх 
краінаў, дзе толькі знаходзяцца беларусы. На Зьезд 
выехала таксама дэлегацыя ад Беларускага Мацыя- 
нальнага Камітэту ў Нямеччыне на чале зь ейным 
старшынёю. 

Галоўным заданьнем Зьезду ёсьць пакліканьне ста- 
лага й аўтарытэтнага эміграцыйнага цэнтральнага ср- 
гану -- Усебеларускага Цэнтральнага Эміграцыйнага 
Прадстаўніцтва, мэтай якога будзе рэпрэзэнтаваньне 
ўсяе бсларускае эміграцыі ў цэлым сьвеце на вонкі, 
нармаваньне й рэгуляваньне ўсяе беларускае грама- 
дзкае дзейнасьці на чужыне, праяўляньне ініцыятывы 
ў розных агульных грамадзкіх патрэбах эміграцыйна- 
га жыцьця ды помач і апека над усімі беларускімі эмі- 
грантамі. 

Усебеларускі Эміграцыйны Зьезд бясспрэчна зьў- 
ўляецца вялікай гістарычнай падзеяй у жыцьці нашае 
эміграцыі. У выніку апошняй сусьветнай вайны й па- 
ўторнай акупацыі нашай Бацькаўшчыны маскоўскім 
бальшавізмам, вялікая колькасьць беларусаў змуша- 
ная была пакінуць родныя загоны дарагой Бацька- 
ўшчыны, каб усьцерагчыся крывавага зьдзеку баль- 





шавіцкага акупанта і каб на чужыне разьвіваць і ма- 
ніфэставаць перад сьветам вызвольна-нацыянальныя 
ідэі беларускага народу, якія на Бацькаўшчыне зья- 
ўляюцца сяньня бязьлітасна й злачынна варожымі сі- 
ламі патаптанымі. 

У многіх свабодных краінах усіх пяці частак сьвету 
знаходзяцца такім чынам сяньня беларусы. Амаль усю- 
ды яны зарганізаваліся ў свае краёвыя беларускія ар- 
ганізацыі, у якіх з большым або мгнімым пасьпгхам 
праводзяць беларускую нацыянальную працу. Ня глед- 
зячы на тое, што існавалі дасюль ужо кантакты, луч- 
васьць і супрацоўніцтва паміж беларусамі розных краі- 
наў у розных частках сьвету, не прадстаўлялі яны ад- 
нак дагэтуль аднае арганізацыйнае цэласьці, аднаго су- 
польнага грамадзкага арганізму. 

Вось-жа пакліканьне такога ўсебеларускага эмігра- 
цыйнага цэнтру й будзе праведзенае на Парыскім 
Зьезьдзе, а побач з гэтым будуць прадыскутаванья, 
высьветленыя й вырашаныя многія іпшыя важныя 
праблемы нашага эміграцыйнага жыцьця. 

Вітаючы першы Ўсебеларускі Эміграцыйпны Зьезд, 
мы жадаем яму найбольш плённае працы й шчасьліва- 
га разьвязаньня ўсіх нашых эміграцыйных праблемаў 
у духу нацыянальна-вызвольных інтарэсаў беларуска- 
га народу й патрэбаў эміграцыі. 





САВЕТЫІ ГРОЗЯНЦЬьЬ НОВЫМ ВЭТО 


ВЫШЫНСКІ ДАЛЕЙ ТАРМОЗІЦЬ ПРАЦУ ЗАДЗІНОЧАНЫХ НАЦЫЯЎ 


На працягу мінулага тыдня вяліся ажыўленыя дэба- 
ты ў палітычнай камісіі ЗН у справе прыняцьця новых 
сяброў Задзіночаных Нацыяў. Яшчэ ў 1947 г. савецкая 
дэлегацыя ў Радзе Бясьпечнасьці заявіла сваё вэто су- 
праць прыняцьця ў ЗН Італіі, Фінляндыі, Трансярданіі, 
Аўстрыі, Ірляндыі, Цэйлён й Партугаліі, дамагаючы- 
ся, што разам з гэтымі гаёдпадарствамі мусяць быць 
прынятыя ў ЗН Вонкавая Манголія, Альбанія, Баўга- 
рыя, Румынія й Мадзяршчына, 

Каб разьвязаць гэтае пытаньне, пленарная сэсія ЗН 
восеньню 1947 г. пастанавіла зьвярнуцца да міжнарод- 
нага праўнага трыбуналу, каб гэты апоіцні падаў свой 
пагляд, якім умовам павінна адпавядаць кажнае гас- 
падарства, каб быць сябрам ЗН. Міжнародны праўны 
трыбунал сьцьвердзіў, што такое гаспадарства павін- 
на адпавядаць вымогам ЗН-хартыі, паводля якіх па- 
вінна яно быць міралюбным і выконваць усе забавя- 
заньні ЗН-хартыі. 

Саветы сваім захоўваньнем падчас цяперашніх нара- 
даў стараюцца ня толькі абмінуць пастановы ЗН-хар- 
тыі, але таксама й пастанову міжнароднага трыбуна- 
лу. Дэлегаты ЗША, Вялікабрытаніі, Францыі й Кітаю 
заявілі ў палітычнай камісіі, што яны зракаюцца да- 
бравольна свайго права вэта падчас дэбатаў Рады 
Бясьпечнасьці ў справе прыняцьця новых сяброў. За- 


тое прадстаўнік Масквы Вышынскі 23 лістапада даў да 
зразуменьня, што ён скарыстае з права вэта ў выпад- 
ку, калі ня будуць выкананыя патрабаваньні Крэмля. 
Аргентына падала праект, паводля якога спясярод 
аддзінаццаці сяброў Рады Бясьпечнасьці мае быць да- 
статковай згода сямі сяброў, каб прыняць дадзенае 
гаспадарства ў лік сяброў ЗН. ЗІЦА, Вялікабрытанія, 
Францыя й Кітай, а таксама вялікая бальшыня ін- 
шых дэлегацыяў гэты праскт тадтрымалі. Аднак гэты 
праект быў Зьняты з парадку дня, бо Вышынскі за- 
гразіў злажыць супраць яго сваё вэто. Савецкі Саіоз 
перакананы -- заявіў ён -- што народы, запрапанава- 
ныя заходнімі гаспадарствамі, заўсёды прыймаюцца ў 
ЗН, а адкідаюцца тыя, якіх запрапануе Савецкі Саюз. 
Але ў гэтым віна толькі Саветаў. Аўстралійскія й амэ- 
рыканскія дэлегаты заявілі ў гэтай справе: гаспадар- 
ствы, як Альбанія й Баўгарыя, якія падтрымліваюць ў 
Грэцыі ваенныя дзеяньні бандаў, як Румынія й Мад- 
зяршчына, якія ломяць забавязаньні, што былі ўра- 
чыста імі прынятыя ў мірных дагаворах, і адбіраюць 
ад сваіх народаў элемэнтарныя людзкія правы. і як 
Вонкавая Манголія, якой праўная незалежнасьць да- 
туль будзе для ўсіх загадкай, пакуль яна будзе гэрмэ- 
тычна замкнутай ад вонкавага сьвету, -- гэткія гаспа- 
дарствы не выконваюць пастановаў ЗН-хартыі. 


ВОСТРАЯ ЗАЯВА ДЭ ГОЛЯ 


ДЭ ГОЛЬ КРЫТЫКУЕ ПЛЯН МАРШАЛЯ, ЗАХОДНЮЮ ВУНІЮ Й АТЛЯНТЫЧНЫ ПАКТ 


У нядаўна сказанай прамове Дэ Голь заявіў, што 
зварот немцам вугальных шахтаў і мэталюргічных за- 
водаў басэйну Руры -- гэта «найбольш неіцчасьлівая 
пастанова ХХ веку». Ангельшчына й Амэрыка спадзя- 
юцца, што яны могуць стварыць нямецкі райх, які 
будзе настаўлены супраць Савецкага Саюзу. Аднак Ня- 
меччына магла таксама супрацоўнічаць з Расеяй, як і 
з Захадам. Гітлеру зусім ня было трудна дасягнуць па- 
разуменьня з Савецкім Саюзам. Пытаньне, на чый бок 
прыхіліцца новая Нямеччына, паводля Дэ Голя зья- 
ўляецца такім, якое выклікае вялікае занепакаеньне. 

«Я знаю, што цяжка зразумець Эўропу -- гаварыў 
далей Дэ Голь -- прыбыўшы ў Эўропу толькі нядаўна 
й вывучаючы ўсе эўрапэйскія праблемы з Франкфур- 
ту, у вакружэньні людзей, якім перадусім расходзіцца 
аб іхную кар'еру, або якія не занадта маюць інтэліген- 
цыі. Нам загражаюць, што даставы ў рамах пляну 
Маршаля для нае будуць спынены, калі мы выступім 
супраць гэтай палітыкі. Стагодзьдзямі мы жылі без 
пляну Маршаля. Я прывітаў плян, і мы яго паддзер- 
жваем». Аднак жыцьцёва-важныя інтарэсы «Францыі 
стаяць панад плянам Маршаля. Францыя мае свае ба- 
зы, якія даюць ей свабоду палітычнага дзеяньня. У яе 
руках знаходзіцца Сарская акруга, Пфальц і частка 
Бадэну й Вюртэмбэргу. 

Далей Дэ Голь заявіў, што на яго думку Вялікабры- 
танія ня можа быць цэнтральным пунктам. абароны 
кантынэнтальнай Эўропы, бо абарона Эўропы зья- 
ўляецца раўназначнай з абаронай Францыі. Як ён пя- 


ройме ўладу, дык ня вызнае заключаных умоваў у 
іхнай дасюлешняй форме, у якой абарона францускай 
тэрыторыі даручаная не-французу. У далейшым ён 
выступіў супраць Заходняй Вуніі й Эўрапэйскага аба- 
роннага пакту, плянаваньні якіх крытыкаваў, як неда- 
статковыя. 

Адказныя ўрадавыя амэрыканскія дзейнікі моцна 
занепакоеныя выразна нацыяналістычнымі паглядамі 
Дэ Голя, якія, калі генэрал дойдзе да ўлады, будуць» 
паважнай загрозай праграме Эўрапэйскай адбудовы й 
паставяць пад знак запьітаньня ўдачу далейшага вя- 
дзеньня працы ў галіне запраектаванага Паўночна-Ат- 
лянтычнага пакту. Асабліва няпрыемнае ўражан: пле 
ў ЗША выклікала тая акалічнасьць, што Дэ Голь вы- 
магаў перадаць Францыі галоўнае камандаваньне Эў- 
рапэйскімі абароннымі збройнымі сіламі. Таксама ў 
Вашынгтоне выражаюць жаль з прычыны прамовы Дэ 
Голя яшчэ й таму, ішто дзякуючы ей крызыс у нутра- 
най сытуацыі Францыі можа яшчэ больш паглыбіцца, 
а гэтым самым збольшыцца няпэўнасьць у міжнарод- 
най палітычнай сытуацыі. 

Таксама й у Лёндане прынялі няпрыхільна прамову 
Дэ Голя. Сябра выканаўчай рады работніцкай парт: 
М. Фут заявіў, што найбольш пэўны шлях піхнуць 
немцаў у абоймы Саветаў -- гэта зканамічна пазбагіць 
іх магчымасьцяў да жыцьця, і ў гэтым хібунку якраз 
ідуць прапановы Дэ Голя. Ягоны прыход да ўлады аба- 
значаў-бы для Францыі й Эўропы вялікае няшчас:.це. 





ЧАНГ-КАЙ-ШЭК АПЭЛЮЕ ДА ТРУМАНА 

Генэралісімус Чанг-Кай-Іэк -- прэзыдэнт нацыя- 
нальнага Кітая -- зьвярнуўся пісьменна да амэрыкай- 
скага прэзыдэнта Трумана. Добра паінфармаваныя ко- 
лы цьвердзяць, што кітайскі прэзыдэнт прасіў Трума- 
на, каб амэрыканскі ўрад зрабіў афіцыйнае асьвет- 
чаньне, што Амэрыка падтрымлівае змаганьне кітай- 
скага ўраду супраць камуністых. 

Апошнім часам адбываюцца зацятыя баі за горад Сі- 
чоў, паложаны 270 клм. на поўнач ад Нанкіну. У вы- 
падку заняцьця гэтага гораду камуністымі, кітайскі 
ўрад мае перанесьціся з Нанкіну ў Кантон. 


ІРЛЯНДЫЯ ПАРЫВАЕ АПОШНІЯ СУБЯЗ:І 
З АНГЕЛЬШЧЫНАЙ 

Ірляндзкі парлямант 17 лістапада без дьскусіі адна- 
галосна прыняў у першым чытаньні праект закону, па- 
водля якога Ірляндыя парывае апошці: дзяржаўцыя 
сувязі з брытанскай імпэрыяй і станові: ца поўнасі,ціэ 
незалежным гаспадарствам. Дагэтуль ангельсхі кароль 
меў права акрэдытаваць замежных прадстаўніксў У 
Ірляндыі й падпісваць міжнародныя ўмовы Ірляндыі, 
Цяпер-жа ірляндзкі прэзыдэнт перабірае ў свае рукі 
ўсю выканаўчую ўладу ў вонкавапалітычных спра- 
вах. 





Чана 30 н. фэн. 

У ВЯЛІКУЮ ГАДАВІНУ 


З году ў год беларускае грамядзянства ўрачыста 
адзначае гадавіну Вялікага Слуцкага Чыну -- Слуцка- 
га збройнага паўстаньня супраць бальшавікоў, якое 
пачалося роўна 28 год таму -- 27 лістапада 1920 г. Па- 
ўстаньне гэтае было адным із этапаў нацыянальна-вы- 
звольнага змаганьня беларускага народу за вольную 
й незалежную Беларускую Народную Рэспубліку, аб- 
вешчаную 25 сакавіка 1918 г., і найбольш яркім і вы- 
моўным актам ейнае абароны спасярод многіх іншых 
падобных актаў, што мелі месца перад гэтым, як і пась- 
ля гэтага. 

Слуцкае паўстаньне -- гэта ня стыхійны ўзрух бела- 
рускага народу, пазбаўлены ясна азначанай мэты, уз- 
рух, якіх на працягу нашае гісторыі было вельмі многа. 
Наадварот, Слуцкае паўстаньне зьяўлялася бадай пер- 
шым вялікіх разьмераў агульнанародным актам, сьве- 
дамым сваіх заданьняў і сваей канчальнай мэты, дар- 
ма што падзеі Слуцкага паўстаньня абмежваліся да не- 
вялікай тэрыторыі Случчыны. Гэтай мэтай было зма-"' 
ганьне за захаваньне й абарону перад варожымі чу- 
жацкімі наступамі Беларускай Народнай Рэспублікі ў 
ейных этнаграфічных межах. Гэтую мэту сьцьвер- 
дзіла, як ня трэба лепей, Рада Случчыны на пярэдалні 
паўстаньня, 21 лістапада 1920 г. у сваей дэклярацыі, у 
якой між іншым было сказана, што «Слуцкая Рада 
дэкляруе цьвёрда стаяць за незалежнасьі ,; роднае Бэ- 
ларусі і бараніць інтарэсы сялянства ад гвалту з боку 
чужаземных Захопнікаў і ў выпадку патрэбы навет 
сілаю аружжа, ня гледзячы на лічбовую перавагу во- 
рага, думаючы, што наша справа -- справа праўдзівая, 
а праўда заўсёды закрасуе». Слуцкае паўстаньне зья- 
ўлялася тады арганічным актам у працэсе адбудовы 
гаспадарстваўскай незалежнасьці нашай Бацькаўшчы- 
ны. І ў гэтай сьведамай мэтаімклівасьці й накірава- 
насьці й заключаецца адно з найвялікшых значэньняў 
Слуцкага паўстаньня. , 

Але Слуцкае паўстаньне было таксама найболыц 
вымоўным задакумэнтаваньнем перад сьветам і гісто- 
рыяй велічы й сьвятасьці нацыянальнай ідэі белару- 
скага народу, які за гэтую ідэю патрапіў здабыцца на 
так вялікую самаахвярнасьць. Палітычнае палажэньне 
Беларусі, якая апынулася тады паміж бальшавіцкім 
молатам і польскім кавадлам, выключала магчымасьць 
абараніць толькі собскімі скромнымі сіламі маладую 
беларускую дзяржаву. Ня гледзячы гднак на тэта, ге- 
ройскія Случчакі спаткалі з боем перава:гхаючыя сілы 
бальшавікоў, што йшлі на Беларусь, каб узьдзець во- 
лялюбнаму беларускаму народу новае ярмо маскоўскае 
няволі. Зь безнадзейнасьці свайго зоройнага высту- 
пленьня бясспрэчна й самі Случчакі здавалі сабе да- 
кладна справу, аб чым між іншым вельмі красамоўна 
сьветчыць вышыты рукамі Слуцкіх сялянак надпіс на 
сьцягу паўстанцаў: «Тым, што першыя паўсталі й пай- 
шлі паміраць, каб жыла Бацькаўшчына». Гэтыя словы 
найглыбей расшыфроўваюць вялікую мэту й зн'чэнь- 
не Слуцкага паўстаньня. Адважныя Случчакі кілаюц- 
ца ў крывавы бой ня толькі па тое, каз жыць у вызва- 
ленай імі Бацькаўшчыне, але й па тое, каб памерці для 
вялікае нацыянальнае ідэі, якая сама па сабе ёсьць 
несьмяротнай, а праз ахвярны Слуцкі Чын павінна 
стацца больш блізкім ейнае ажыцьцяўленьне ў буду- 
чыні. Такім чынам Слуцкае паўстаньне было сьведа- 
май падзеяй, што зьмяшчала ў сабе далёкасяжную 
думку, вартасьць якой не агранічвалася да патрэбаў 
сучаснасьці, але сягала ў будучыню. 

І якраз дзеля гэтага гераічны чын адданых справе 
Случчакоў зьяўляецца такім нам дарагім і блізкім, 
зьмястоўным і павучальным. Бо ў мы ў нашым сянь- 
няшнім змаганьні з тым самым ворагам, зь якім зма- 
галіся Случчакі, не пагінны разьлічваць тольхі на 
тое, што з вынікаў гэтага змаганьня мусіць карыстацца 
сучаснае нам пакапеньне й разам зь ім мы самі. Пель- 
га выключаць думкі, што й мы, ях Спуцхія паўстач- 
цы, кідаемся ў вір змагамьня ня толькі па тос, каб ад- 
разу перамагчы й сешыпца вынікамі перамегі, але й 
па тое, каб памерці й ахвяраю сьмерці спрыч:аніцца да 
перамогі ў булучыні, якая станецца ўдзелам тых, што 
пасьля нас прыйдуць. 

Кажная прялікая ідзя ця ёсьць абмежаная ў часе. Гі- 
сторыя дае нам мпэства прыкладаў, калі за ласягнень- 
не пэўнае ідэі змагаліся цэлыя пакаленьпі ў сьведа- 
масьці, іцто калі ня ім, дых іхным наступнікам суджа- 
на дачакацца перамогі. Але такое ўсьведамлсі сне не 
паўстрымоўвала ўзапраўды ідэйных людзей ад найвя- 
лікшых навет ахвярэў, бо чалавек, які Здольны ўся- 
цэла пераняцца вышэйшай ідэяй, здольны тагсаема ацд- 
даць для яе ўсё, ня гледзячы на тое, які лёс спаткае 
ў гэтым змаганьні яго асабіста. 

І толькі такое змаганьне можа забясьпечыц:,: хуткую 
й поўную перамогу, удзельнікі якога ня шукаюць аса- 
бістае карысьці й слзвы для сябе, але ахбяроўваюць ся- 
бе поўнасьцю агульнанароднай іцэі. Такім якраз было 
змаганьне Слуцкіх паўстачцаў. 5 прычыны тагачас- 
ных няспрыяльных нам абставінаў, галоўнае ў выні- 
ку пераважаючых сілаў ворага й поўнай адсутнасьці 
падтрыманьня з всенку, Слуцкае паўстаньне ў сваім за- 
чатку было асуджгнае на няўдачу. Але й пры іншых 
абставінах, навет пайбольш выгадных і спрыяльных, 
могуць прынссьці перамуу нашай пацыянальпай ідэі 
толькі вялікі гераізм і бязмежная ахвярнасьць» у зма- 
ганьні, якімі вызначаліся якраз Слуцкія паўстанцы. 
Мы цьвяроза павінны здаваць сабе спраку з таго, што 
зьнішчэньне бальшавізму не разьвязвае яшчэ спра- 
вы вызваленьня й дзяржаўнай незалежнасьці пашае 
Бацькаўшчыны. На месца бальшавізму бяссірэчна 
прыйдуць іншыя варожыя нам сілы, якія Для сваіх 

АМЭРЫКАНСКІЯ СПАСЬЦЯРОГІ 
АБ САВЕКІМ САЮЗЕ 


Як Гітлер із Сталінам 
дзялілі сьвет 


Нямецкі тыднёвік «Эхо дэр Вохэ» публікуе цяпер рад 
фактаў і дакумэнтаў з «Сакрэтных актаў Гітлера», якія 
ў пяршыню кідаюць многа сьвятла на сваецка-нямец- 
кую дружбу пасьля падпісаньня ў 1939 г. Молатавам 
і Рыбэнтропам ведамага пакту аб ненападаньні, які даў 
магчымасьць Нямеччыне распачаць другую сусьвет- 
ную вайну. З гэтых дакумэнтаў вынікае, што пад ма- 
скаю нявіннага пакту аб ненападаньні крылася цеснае 
ваеннае супрацоўніцтва Сталіна із Гітлерам, якое вы- 
разна мела на мэце поўнае зьнішчэньне заходніх дэ- 
макратыяў і падзел сьвету: Эўропы, Азіі, Афрыкі й 
Аўстраліі (Амэрыка, пакуль што, ня бралася пад ува- 
гу) паміж чатырма таталітарнымі гаспадарствамі: Ня- 
меччынай, Італіяй, Японіяй і Савецкім Саюзам. 

Тагачасны міністар замежных справаў Нямеччыны 
Рыбэнтроп у сувязі з гэтым прыгатаваў адобраны Гіт- 
лерам праект тайнага пратаколу, ЯКІ быў прадстаўле- 
ны Молатаву 13 лістапада 1940 г. падчас ягоных на- 
ведзінаў Бэрліна. Згодна гэтага пратаколу Савецкі 
Саюз павінен быў прыступіць да пакту трох (Нямеч- 
чына -- Італія -- Японія) з тым, што пасьля перамож- 
нага заканчэньня вайны сьвет быў-бы падзелены па- 
між удзельнікамі гэтага пакту наступна: Нямеччыне, 
паза эўрапэйскімі здабыткамі, прыпалі-б сярэдня-аф- 
рыканскія тэрыторыі, Італіі -- землі паўночнай і па- 
ўночна-ўсходняй Афрыкі, Японіі -- усходняазіятыц- 
кія тэрыторыі, паложаныя на поўдзень ад японскіх 
астравоў, і Савецкаму Саюзу -- абшырныя тэрыторыі 
на поўдні ад СССР У кірунку індыйскага акіяну. ., 

Молатаў гэты плян поўнасьцю заапрабаваў і згадзіў- 
ся на далучэньне Савецкага Саюзу да пакту трох пад 
“умовай, што СССР будзе ў ім разгляданы не як па- 
сыўны аб'ект, але як дзейны партнэр. 

Калі-ж пры гэтым узяць пад увагу вялізарныя ва- 
енныя даставы Савецкага Саюзу Нямеччыне, дык дой- 
дзем да вываду, што Сталін у 1939-40 г. быў найвя- 
лікшым ваенным пастаўшчыком для Нямеччыны й 
выдатна спрычыніўся да хуткага Й пераможнага за- 
канчэньня нямецкае кампаніі ў Бэльгіі, Галяндыі й 
Францыі, а, дзякуючы вялізарным даставам савецкае 
бэнзіны, Гітлер меў магчымасьць бамбардаваць Лён- 
дан. 

Адзін галоўны партнэр гэтага злачыннага супрацо- 
ўніцтва гітлераўскай Нямеччыны з СССР -- Рыбэн- 
троп, як ваенны праступнік, на моцы прысуду міжна- 
роднага трыбуналу (з удзелам Саветаў) быў павеша- 
ны ў Нюрнбэргу. Другі такі-ж самы партнэр -- Мола- 
таў прыймае сяньня ўдзел у розных міжнародных кан- 
фэрэнцыях, дзе выступае супраць «англа-амэрыкан- 
скіх плянаў агрэсыі» ў вабароне міру. 

(ет.). 

ЖОНКА ЧАНГ-КАЙ-ШЭКА ПРОСІЦЬ ПОМАЧЫ 

АД ЗША 

Жонка кітайскага прэзыдэнта Чанг-Кай-ІЦэка 21 лі- 
стапада зьвярнулася цераз радыё зь сьпешнаю прось- 
баю да ЗША прыйсьці зь безадкладнай помаччу на- 
цыянальнаму Кітаю. Гэтая помач ляжыць у інтарэсах 
самой-жа Амэрыкі, бо ў праціўным выпадку ўся Азія 
апынецца ў руках камуністых. 

Пэнтральны камітэт кітайскай камуністычнай пар- 
тыі абвесьціў цераз радыё праклямацыю, у якой заяў- 
ляе, што ён ня прызнае ніякай умовы, заключанай 
нанкінскім урадам, якая будзе нарушаць незалеж- 
насьць і цэласьць Кітая. Калі ЗІЦА вышлюць свае 
войскі ў Кітай, будзе гэта ўважацца за збройны напад 
на цэласьць і незалежнасьць Кітая. У праклямацы:і за- 
значана, што камуністыя будуць бараніць усе закон- 
ныя інтарэсы іншых гаспадарстваў, у першую чаргу 
амэрыканскія на занятай імі тэрыторьі. 
АМЭРЫКАНСКІЯ РАБОТНІКІ СУПРАЦЬ САВЕТАЎ 

Амэрыканская Фэдэрацыя Працы прыняла 21 ліста- 
пада рэзалюцыю, якая дамагаецца заключэньня вай- 
сковага саюзу паміж ЗША й запрыязьненымі гаспа- 
дарствамі ў мэтах абароны перад Саветамі й парваньня 
гандлёвых дачыненьняў усіх дэмакратычных краінаў 
з Савецкім Саюзам на час, пакуль ня будзе спынгная 
«барбарская блякада Бэрліна». 

АНГЕЛЬСКІ КАРОЛЬ ХВОРЫ 

22 лістапада было афіцыяльна паведамлена аб хва- 
робе ангельскага караля Георга Уі, які церпіць на хва- 
робу кружэньня крыві ў абодвых нагах. Гэтая вестка 
ў цэлай брытанекай імпэрыі была прынятая з азнакамі 
глыбокага спачуваньня. 

НОВЫ ПРЭМ'ЕР КАНАДЫ 

Дасюлешні 74-ох летні прэм'ер Канады Макэнзі Кінг, 
пасьля 40-летняй палітычнай дзейнасьці, адмовіўся ад 
свайго становішча. Становішча прэм'ера абняў перад 
некалькімі днямі Ляўрэнт -- правадыр лібэральнай 
партыі й дасюлешні міністар замежных справаў. 





зэз2“шыьшоыььшэаыаташаыыаоыы»шыэ..аы. атгыоааытааааааааааааааанавэчаныны даная 


імпэрыялістычных мэтаў будуць імкнуцца захапіць 
Беларусь, а наш народ і далей трымаць у няволі. Таму 
збудаваць наіцую будучыню зможам толькі мы самі 
шляхам ахвярнага й непахіснага змаганьня пры выя- 
ўленьні ўсіх нашых сілаў і ўсяе нашае волі. 

Таму якраз глыбока ідэйны характар Слуцкага па- 
ўстаньня зьмяшчае многа павучальнага й для нас сянь- 
ня. Палажэньне беларускага народу пад беспрыклад- 
ным бальшавіцкім гнётам і крывавым тэрорам ёсьць 
нязвычайна цяжкае й трагічнае. Аднак беларускі на- 
род не заламаўся пад цяжарам няволі й ня страціў ве- 
ры ў лепшую будучыню. Ягоны здаровы сялянскі ін- 
стынкт і загартаванасьць у доўгім змаганьні не дазво- 
лілі зламаць ягонае волі й імкненьняў да лепшага 
жыцьця, на якое мае ён натуральнае права. Гэтую ве- 
ру захавалі й мы, беларускія палітычныя эмігранты. 
Як увесь наш народ на Бацькаўшчыне, так і мы на 
эміграцыі зьяўляемся заўсёды гатовымі змагацца за 
ажыцьцяўленьне нашай агульнанацыянальнай ідэі, як 
толькі наступіць адпаведны для гэтага мамэнт. А пры- 
гатаўляючыся да гэтага вялікага змаганьня, мы павін- 
ны ўзброіцца ўсімі тымі высокімі ідэйнымі якасьцямі, 
якія вялі ў бой адважных Случчакоў. Усяцэлае й бе- 
загляднае ахвяраваньне сябе для ідэі без увагі на соб- 
скі інтарэс зьяўляецца адзінай і неабходнай перадумо- 
вай для дасягненьня перамогі. 

Маючы ўсюды й заўсёды гэта на думцы, мы павін- 
ны вызбыцца ўсякіх эгаістычных інстынктаў, а ста- 
рацца разьвіць у сабе глыбока ідэйныя вартасьці, каб 
стацца падобнымі да Слуцкіх паўстанцаў. 


Француская газэта «Самэды Суар» нядаўна зьмясь- 
ціла цікавы артыкул аб авіяцыі, прамысловасьці й па- 
мылках савецкай дыпляматыі на падставе дадзеных 
амэрыканскай тайнай разьведкі. З гледзішча на тое, 
што гэты артыкул зьмяшчае весткі й спасьцярогі ціка- 
выя й для беларускага чытача, перадрукоўваем яго 
тут у скарачэньні. 

«Узровень разьвіцьця авіяцыі ў Савецдкім Саюзе -- 
піша газэта -- яшчэ дакладна няведамы. Амэрыка зЗда- 
гадваецца, што Саветы маюць: 8.200 цяжкіх баёвых 
самалётаў, 6.000 вучобных і транспартных і каля 10.000 
зьнішчальнікаў. На асаблівую ўвагу тут заслугоўваюць 
навейшага тыпу зьнішчальнікі й бамбавікі зь вялікім 
радыюсам дзеяньня, 

Што датычыцца зьнішчальнікаў, то чырвоны павет- 
раны флёт мае, у найменшай меры, шэсьць розных 
тыпаў зьнішчальнікаў, якія, згодна думкі спэцыялі- 
стых, адказваюць апошнім вымаганьням тэхнікі й вы- 
значаюцца нязвычайнай шыбкасьцю. Бамбавікі тыпу 
«лятаючых крэпасьцяў» Савецкі Саюз падчас вайны 
атрымліваў галоўным чынам з Амэрыкі й яны пасы- 
лаліся туды разабранымі на паасобныя часткі. Хаця 
адначасна й пасылаліся у расейскай мове аб'ясьненьні 
аб тым, як асобныя часткі трэба было складаць і ман- 
таваць, аднак савецкім манцёрам самым зрабіць гэтага 
не ўдавалася, а дзеля гэтага прыйшлося паслаць у 
СССР адпаведную колькасьць амэрытанскіх спэцыялі- 
стых. Апошнім часам савецкія інжынеры зрабілі вялі- 
кі поступ: ім удалося сканструаваць чатырохматорныя 
бамбавікі тыпу «Туполеў 70», якія зьяўляюцца амаль 
дакладнай копіяй «лятаючых крэпасьцяў». 

У некаторых дачыненьнях савецкія бамбавікі, маг- 
чыма, лепшыя за амэрыканскія, аднак яны маюць і зя- 
лікі мінус: яны ня могуць так доўга знаходзіцца ў пга- 
ветры, як амэрыканскія. Яны, праўда, маглі-б бамбар- 
даваць амэрыканскі кантынэнт, аднак гэтае бамбарда- 
ваньне абазначала-б пагібель іх самых, бо ім не хапі- 
ла-б часу вярнуцца на свае базы. 

Што датычыцца прамысловасьці, то ведама, што яна 
ў Саветах падчас вайны вельмі моцна пацярпела. Па- 
водля дадзеных амэрыканскіх экспартаў, да 9390 яна 
ўжо адбудаваная. Прыкладам, прадукцыя сталі ў 1947 
з“... »»»  ееиксееееешшаашыышааышааасаасаааааааааааавыаааа ана 

«НЯМЕЦКІЯ КАМУНІСТЫЯ -- ГЭТА ПЕРАДУСІМ 

НЕМЦЫ» 

Як падае гэтымі днямі «Нью-Ёрк Гэральд Трыбюн», 
абодвы старшыні нямецкай партыі сацыялістычнай ед- 
насьці (камуністыя) Вільгэльм Пік і О. Гротэволь ра- 
зам з чатырма іншымі нямецкімі камуністымі зьвярну- 
ліся ў вадным пісьме да савецкага маршала Сакалоў- 
скага з просьбаю спыніць блякаду Бэрліна. Блякада-- 
гаворыцца ў пісьме -- падміноўвае камуністычны рух 
у Нямеччыне. Дзякуючы гэтаму партыя з кажным 
днём траціць верных у мінуўшчыні староньнікаў і ды- 
сцыпліна ўнутры партыі што раз падае. Нямецкія ка- 
муністыя Зьяўляюцца добрымі камуністымі, але яны 
таксама й немцы. Гэтае пісьмо было маршалам Сака- 
лоўскім прынятае вельмі няпрыхільна. Ён падчас раз- 
мовы закінуў Піку й Гротэволю «вузкі нацыяналізм» і 
скрыўленьне лініі партыі. Сакалоўскі папярэдзіў ня- 
мецкіх камуністых перад паўторным выпадкам такой 
нездысцыплінаванасьці. 


ЗАКОН АБ РАЗБРАЕНЬНІ ПРЫНЯТЫ 

Пленарная сэсія ЗН прыняла 19 лістапада праект 
разбраеньняў заходніх гаспадарстваў 43 галасам! су- 
праць 6 галасоў Савецкага Саюзу Й сатзлітных гаспа- 
дарстваў. Закон прадбачвае стварэньне міжнароднага 
кантрольнага органу, які будзе мець права дамагацца 
дадзеных аб збраеньні паасобных сяброў ЗН і іх апу- 
блікоўваць. На гэтай-жа сэсіі 39 галасамі супраць бі 
пры 6 ўстрымаўшыхся быў канчальна адкінуты са- 
вецкі праект, які дамагаўся зьмянш-ньня арміі вялікіх 
гаспадарстваў на адну трэйцюю часьць, забароны атам- 
нае бомбы й выяўлецьня стану збраеньняў перад інтэр- 
нацыянальнай арганізацыяй, якая знаходзілася-б у ве- 
даньні Рады Бясьпечнасьці. 








г. выносіла ўжо 18.000.000 тонаў. Паводля словаў Ста- 
ліна, прадукцыя сталі ў 1950 г. павінна дасягнуць 
25.400.000 тонаў, Тут варта адцеміць, што прадукцыя 
сталі ў Амэрыцы ў 1947 г. раўнялася 100.000:9000 тонаў. 

Яшчэ большая розьніца ў прадукцыі бэнзіны. Амэ- 
рыка дабывае яе 2 мільярды тонаў у год, а СССР усяго 
толькі -- 9200 мільёнаў. Амэрыка ані трохі не баіцца, 
што Савецкі Саюз у гэтай галіне можа яе дагнаць, а 
тым больш перагнаць. Савецкі Саюз у дадзены мамэнт 
асаблівую зьвяртае ўвагу на разьвіцьцё цяжкай пра- 
мысловасьці. Галіна дробнай мэханікі й прыгатаўлянь- 
не дакладных інструмэнтаў не стаіць на такім высокім 
узроўні, як у Амэрыцы. У сяньняшні мамэнт СССР 
выпрадукоўвае столькі радыяапаратаў, колькі Амэры- 
ка вырабіла іх у 1930 г.; столькі аўтамабіляў, колькі 
Амэрыка -- у 1923 г. Сяньняшняя прадукцыя тэлефоп- 
ных апаратаў СССР раўняецца прадукцыі Амэрыкі ў 
1910 г. Наагул можна сьмела сказаць, што прадукцыя 
савецкай прамысловасьці раўняецца аднэй дзесятай 
часьці амэрыканскай прадукцыі. 

У 1947 г. у СССР было выканана 100 мільёнаў параў 
чаравікаў. Калі пяцігодка булзе поўнасьцю выканацпа. 
тады прадукцыя абутку ў 1950 г. будзе раўняцца 240 
мільёнам параў. Але гэтым будзе толькі дасягнуты 
ўзровень» 1940 году, калі мільёны савепкіх грамадзянаў 
хадзілі босыя. 

У вельмі крытычным галажэньні ў СССР знаходзіц- 
ца кватэрнае пытаньне. На аснове дадзеных самой-жа 
савецкай статыстыкі, па адно сярэдняе памеіпканьне з 
чатырох пакояў, у якім перад вайной жыло 14 чала- 
век, прыходзіцца цяпер 30 чалавек. Апошняя акаліч- 
насьць служыць прычынай глыбокага незадаваленьня, 
якое асабліва моцнае на паўдні й на Каўказе. 


Паводля вестак амэрыканскай разьведкі, СССР ма- 
тарыяльна ўжо на столькі моцны, якім быў у 1941! год- 
зе, але маральна у шмат разоў слабейшы, чымсьці быў 
у пачатку вайны ў мамэнт нямепкага наступу. Амэры- 
ка ўважае, што гэтая слабасьць яшчэ павялічыцца 
пасьля сьмерці Сталіна, а гэта таму. што няма чалаве- 
ка, які мог-бы яго з пасьпехам замяніць. Ягонае месца 
праўдападобна зойме трыумвірат, у якім будуць прад- 
стаўленыя: паліцыя ў васобе Бэрыі, армія ў васобе 
Булганіна й прамысловасьць у васобе Кагановіча або 
Мікаяна. Асобнае месца лры гэтым трыўумвіраце зай- 
ме Молатаў, які не зьяўляецца прадстаўніком абазна- 
чаных колаў. 


Доўгі час глядзеў Вашынгтон на крэмлёўскіх права- 
дыроў, як на салідных, гатовых да мірнага супрацо- 
ўніцтва людзей. Памылкі савецкіх палітыкаў прывялі 
да поўнае рэвізіі амэрыканскае палітыкі. Калі-б СССР 
задаволіўся на нейкі час вялізарнымі ўступкамі, якія 
былі яму зробленыя ў "Тэгэране й Ялце, то ён зрабіў- 
бы гэтым хоць некалькі жэстаў, якія маглі-б быць вы- 
тлумачаны, як ахвота да супрацоўніцтва. Няма сумлі- 
ву, што ў такім выпадку Амэрыка разаружылася-б 
поўнасьцю. Абразьлівыя выступленьні Молатава й 
Грамыкі, Вукарэскі й Сафійскі працэсы, падзеі ў Чэ- 
хаславаччыне й цяперашнія ўколы ў Бэрліне рады- 
кальна зьмянілі дачыненьні Амэрыкі да СССР і могуць 
быць разгляданыя, як грубыя памылкі савецкай ды- 
пляматыі. 


Часамі Вашынгтон ставіць пытаньне, насколькі пра- 
вільна бывае наагул інфармаваны Крэмль аб сусьвет- 
ным палажэньні. Цяжка сказаць, ці перадаюць савец- 
кія прадстаўнічтвы заграніцай правільныя інфармацыі 
ў Маскву, ці інфармуюць толькі аб тым, што пада- 
баецца Сталіну. У свой час Гітлер, пачынаючы вайну, 
не ўважаў за патрэбнае лічыцца з магчымай рэакцыяй 
Амэрыкі, а калі яго папярэджвалі аб гэтым, дык ён 
злаваў да тае ступені, што мала хто адважваўся гава- 
рыць зь ім аб гэтым. 

Што датычыцца розных агрэсыўных актаў Савецка- 
га Саюзу, дык Амэрыка перакананая, што ў васнове 
многіх зь іх ляжыць пачуцьцё страху. 

Р. 


заванага 


ЛІСТ У РЭДАЕЦЬІЮ 


НРА КАНСАЛІДАЦЫЮ 


(Фэльетон). 


Паважныя, спадары Рэдакцыя! 

У нумары 29-м вашае газэты вы ўмясьцілі стацьцю 
пад загнётам «Справа кансалідацыі». Тамака вы піша- 
це, што ўсе людзі хочуць, каб «рэдакцыя ўзяла на сябе 
ініцыятыву кансалідацыі ўсяго беларускага грамадзян- 
ства на чужыне і распачала ў гэтым кірунку на сваіх 
балонках адпаведную акцыю». 

Гэтыя радкі нас вельмі ўсьцешылі. Або-ж і праўда, 
калі азірнуцца, навакол, па ўсіх чужых селішчах, то 
скрозь, памінаючы бавораў, людзі жыгуць, як браты, 
а ў нас -- не. А чаму? -- гэтага ня ведаем. 

Як шчэ за старымі грашыма прыяжджаў па наш ху- 
тар араталь зь Міхайлаўкі, то ён казаў, штэ ўва ўсіх 
нашых неладох вінаватая шопка і крывічы, бо яны ў 
нейчы бок цягнуць. Наш Ксавэры тады моцна пакры- 
ўдзіўся, чаму яго да віны чапляюць і быў ужо рукавы 
закасаў, каб выцяць араталя, але той пачаў бажыцца 
і клясьціся, што ён ня меў на мэце каго-небудзь з пры- 
сутных абразіць і што ён гаварыў не пра наінага ІЦоп- 
ку Ксавэрага, а зусім пра інакшае, а пра яхога шоп- 
ку -- гэтага не сказаў. 

А пазьней прыехаў да нас прамоўца зь Вялікага 
Двара, дык той наадварот прамаўляў, што ўсё ліха ад 
зарубежнікаў, якія таксама цягнуць у нейчы бок. 

А быў у нас яшчэ адзін маладзян, студэньцік з Ма- 
рынгораду, дык той крычэў, што ўсе вінаватыя -- і ад- 
ныя і другія, а ўвесь паратунак у правільным кірунку. 
І гэты кірунак ён нават на дошцы крэйдай крэсьліў. 

«Вось гэтая крывая лінія, кажа, гэта ёсьць крывічы, 
а гэтая, што я цяпер крэсьлю, ламаная лінія -- гэта 
будуць зарубежнікі, а вось я вяду цяперка пасярэдзіне 
простую лінію, якая ні ад якіх лініяў не залежыць, -- 
гэта і ёсьць правільны кірунак, па якім мы павінны 
йсьці да дасягненьня нашых агульнанацыянальных 
незалежніцкіх.., а далей забыліся, што казаў. 


Ведама, ён студэнт, дык лініі крэсьліць умее. Але-ж 
нам, спадары рэдакцыя, ад гэтага не лягчэй. Бо калі 


на дошцы або на паперы і накрэсьлены розныя лініі, 
то калатня ўсёроўна йдзе. І чаму мы, беларусы, мусім 
цярпець і гэтую калатню зносіць, калі нехта вінаваты, 
або ў розныя бакі цягне? Гэта няправільна. 


І вось, спадары рэдакцыя, як ужо прайшло шмат 
часу, а на вашых балонах тае акцыі яшчэ ня відно, то 
мы і ўзялі на сябе зачын пасунуць наперад справу 
кансалідацыі. А калі вы, спадары рэдакцыя, думаеце, 
што гэтая праца лёгкая, то вы мыляецеся. На шляху 
да кансалідацыі ляжаць вялікія завалы. А вось-жа: 
пакуль мы зьбілі свой пяток, то колькі было галасу й 
звадак. Калі мы сабраліся на першы кансалідацыйны 
сход і наш прафэсар (але на бацькаўшчыне ён прафэ- 
сарам шчэ ня быў) нам выклаў, што такое кансаліда- 
цыя, то пачалі прыгадваць усе старыя крыўды. Янка. 
Самасей успомніў Сьцяпану Кацапаву, як той пазычыў 
З нямецкіх маркі і скруціў. Піліп Канапельскі ўпікнуў 
Тараса Бурбалку за тое, што той яго з пасады сьпіх- 
нуў, як быў нейкім старшынёй, а пасадзіў свайго сяб- 
руна. Калісь даўно Піліп Канапельскі падаў якуюсь 
цыдулу на Ксавэрага Шопку -- і гэта ўспомнілі. А ў 
Кацапава і Шопкі на той дзень былі бабы пасварылі- 
ся, дык і гэта стаяла перашкодай на дарозе да канса- 
лідацыі. Было й шмат драбніцаў, але мы, спадары рэ- 
дакцыя, усё гэта перацярушылі й адвеялі перад агуль- 
най ідэяй. Гэтым зачынам, мы ўпяцёх зьбілі моцны 
таўкач і будзем далей рушыць справу. 

Але, спадары рэдакцыя, як мы ня маем ад вас ні- 
якіх інструкцыяў, то просім паведаміць, што нам ра- 
біць з нясьведамымі і як іх прыцягнуць да кансаліда- 
цыі? Ёсьць у нас такі Якуб Чапурнэцкі, то калі ён па- 
чаў чытаць лісту скансалідаваных і дайшоў да прозь- 
вішча Вераб'я Рыгора, то сказаў: -- «Стой! З гэстым 
я ня буду кансалідавацца і яга трэба аджуціць». А калі 
мы спыталіся чаму, бо Верабей у нас хлапец сьведа- 
мы, маральны і гарыць на працы, то ён кажа таму, 
што Верабей --- усходнік. А мы на гэта кажам: «дакуль- 


28.11.48. 








БАЦЬКАЎШЧЫНА 





СЛУЦКАЕ ПАЎСТАНЬНЕ 


ГЕРАІЧНЫ ЭПІЗОД У ЗМАГАНЬНІ 

Спаслрод беларускіх земляў Случчына заўсёды вы- 
значалася глыбокай нацыянальнай сьведамасьцю й 
праяў гчла асаблівую актыўнасьць у беларускім на- 
цыянальна-вызвольным руху. Сяляне й інтэлігенцыя 
Случчыны вельмі чула адклікаліся на ўсякія падзеі 
беларускага нацыянальнага жыцьця, масава прый- 
маючы ў ім актыўны ўдзел. 

І калі вясною 1918 г. разыйшлася па ўсей нашай 
Бацькаўшчыне радасная вестка аб тым, што Рада Бе- 
ларускай Народнай Рэспублікі абвесціла 25 сакавіка 
гэтага-ж году Беларусь вольным і незалежным гаспа- 
дарствам, дык у Случчыне былі створаныя першыя 
выканаўчыя органы БНР, якія сталіся мясцовай бела- 
рускай уладай, падпарадкаванай вярхоўным оргапам 
БНР. 

У 1918 г. паўстаў у Слуцку Беларускі Нацыянальны 
Камітэт па чале із старшынёю Паўлам Жаўрыдам і 
зараз-жа прыступіў да творчае дзяржаўнае беларускае 
працы. Аднак хутка працу гэтую спынілі бальшавікі, 
якія ў той час пасоўваліся з усходу на захад, занялі 
Случчыну, Беларускі Нацыянальны Камітэт зьліквіда- 
валі, а старшыню ягонага П. Жаўрыда арыштавалі. 
У сувязі з польска-бальшавіцкай вайной і ў сувязі з 
наступам палякаў на ўсход у 1920 г. Случчына апыну- 
лася пад польскай уладай. У гэтым часе якраз удало- 
ся ўцячы ад бальшавікоў П. Жаўрыду і Беларускі На- 
цыянальны Камітэт у Слуцку ізноў узнавіў сваю дзей- 
насьць. Прычым, дзеля арганізацыі самаабароны была 
створаная народная міліцыя ў ліку 500 чалавек. 

Нажаль, сярод Слуцкага беларускага актыву пачаў 
выяўляцца разлад. Невялічкая група беларусаў на ча- 
ле з Паўлюксвічам, якому ўдалося стацца старшынёю 
Беларускага Нацыянальнага Камітэту, пачала прая- 
ўляць палянафільскія тэндэнцыі й выразна хінуцца ў 
польскі бок. Беларускія незалежнікі на чале з Праку- 
левічам, баючыся, каб група гэтая не здабыла сабе 
шырэйшай папулярнасьці і каб не праводзіла свае ды- 
вэрсыйнае акцыі ў народзе, пастанавілі склікаць зьезд 
Случчыны і пастанавіць на ім аб нацыянальным прад- 
стаўніцтве. Зьезд адбыўся 14 лістапада 1920 г. у Слуц- 
ку, на якім брала ўдзел 107 прадстаўнікоў ад гораду 
Слуцку й ад 15 воласьцяў Случчыны. На Зьезьдзе 
прыймаў удзел Павал Жаўрыд, ужо як камісар Ура- 
ду БНР на Случчыну й як прадстаўнік Рады Белару- 
скай Народнай Рэспублікі. Зьезд адразу ініцыятыву й 
кіраўніцтва беларускім рухам перадаў у рукі белару- 
скіх незалежнікаў, адбіраючы яго з рук Паўлюкевіча. 
Зьезд, вызнаючы сябе за найвышэйшае народнае прад- 
стаўніцтва Случчыны, выказаўся, што жыхарства 
Случчыны не вызнае ніякай чужацкай улады й будзе 
лічыць законным толькі тую ўладу й урад, якія вы- 
бярэ сам беларускі народ. Часовай-жа ўладай паста- 
ноўлена ўважаць Раду Случчыны, выбраную на гэтым 
Зьездзе з 17 асобаў на чале з Пракулевічам. 

У рэзалюцыі гэтага зьезду было між іншым сказа- 
на: «Першы Беларускі Зьезд Случчыны, скліканы ў 
ліку 107 асобаў, вітае Найвышэйшую Раду Беларускай 
Народнай Рэспублікі і заяўляе, што ўсе свае сілы ад- 
дасьць на адбудову Бацькаўшчыны, катэгарычна пра- 
тэстуе супраць заняцьця нашае Бацькаўшчыны чу- 
жацкімі й самазванымі савецкімі ўладамі. Хай жыве 
вольная й незалежная Веларуская Народная Рэспуб- 
ліка ў яе этнаграфічных межах! ». 

Незадоўга пасьля зьезду, 21 лістапада 1920 г., Рада 
Случчыны выдала дэклярацыю, у якой гаварылася: 
«У мамэнт самавызначэньня ўсіх народаў і змаганьня 
іх за сваю самастойнасьць і свабоду Веларуская Рада 
Случчыны выконвае волю сялянства, паслаўшага яе й 
даверыўшага ей абарону незалежнасьці нашае Бацькаў- 
шчыны Беларусі, заяўляе ўсяму сьвету аб дамагань- 
нях, намерах беларускага сялянства, аб тым, іцто Бе- 
ларусь павінна быць вольнай незалежнай рэспублікай 
у яе этнаграфічных межах. Абвяшчаючы аб гэтым і 
выражаючы волю народу, Слуцкая Рада дэкляруе 
цьвёрда стаяць за незалежнасьць роднае Беларусі і ба- 
раніць інтарэсы сялянства ад гвалту з боку чужазем- 
ных захопнікаў і ў выпадку патрэбы навет сілаю 
аружжа, ня гледзячы на лічбовую перавагу ворага, ду- 





жа ён будзе ўсходнік, калі ўжо сем год як з поўнага 
апалоніка заходнюю культуру сёрбае і караватку но- 
сіць, а Ксавэры ўчора сам бачыў, як Верабей капялю- 
ха таргаваўх». 

На гэта Якуб нічога не адказаў, але ў лісту не ўпі- 
саўся. 

А ёсьць у нас другі такі гарбуз -- Язэп Петрычкоўсе- 
кі, дык Той ня хоча ісьці на лісту кансалідацыі, бо ня 
любіць заходнікаў: «Надта яны фанабэрыстыя, кажа, 
а няма чаго». Просім спадароў рэдакцыю прапусьціць 
гэтых нясьведамых у газэту, як яны шкодзяць наіцай 
кансалідацыі. Бо мы і ўвесь народ гаворым так: калі 
адзін быў пад Пілсудзкім, а другі пад Сталінам, то 
хіба не аднолькава абодвух таўклі? А калі каторага 
троху менш выцялі, то гэтым фанабэрыцца ня сьлед, 
не па-нацыянальнаму гэта. 

Усё-ж з народам у нас справа ідзе лягчей: -- часва- 
руцца трохі, пагамоняць і пагодзяцца. Але шта рабіці, 
спадары рэдакцыя, зь некаторай інтэлігенцыяй, якая 
ўсё на палітыку б'е? Калі мы прыйшлі да аднаго ін- 
тэлігента (на бацькаўшчыне ён у гміне пісарам быў), 
дык той спытаўся, на якой пляцформе мы хочам скан- 
салідавацца. І як мы сказалі, што гуртуемся на шыро- 
кім дэмакратычным апірышчы, то ён штосьці пачаў 
круціць носам і ўсьміхацца. «Бачыце, паважаныя спа- 
дары, кажа, я заглядаюся на гэтую дэмакратыю адмо- 
о-ўна.. Шырокая дэмакратыя, паважаныя грамадзяне, 
рэч до-о-брая.. ня дрэ-энная..., але для народу дасьпе- 
е-лага, а нашае грамадзянства, бачыце яшчэ недасьпе- 
е-лае... слабо-о-е».. І гэтак ён цягнуў ката і ўсьміха- 
ўся. Так мы яго й пакінулі. Хай дасьпявае. 

Другі інтэлігент, таксама амаль прафэсар, дык ска- 
заў, што ён пагодзіцца на кансалідацыю з намі, але 
каб ўсе мы яго слухаліся. 

-- Як скажу, кажа, слова, то й закон І ніякіх дыску- 
сіяў, бо я, кажа, адзін усё ведаю, а ніхто нічога ня ве- 
дае», 

І калі мы прыгадалі, што ёсьць-жа на сьвеце дэма- 
кратыя, то ён нас выгнаў з хаты. 

А яшчэ адзін інтэлігент казаў нам, што ён можа кан- 
салідавацца толькі на нейкіх парытэтных пачатках. 
А як мы спыталіся, што гэта такое, то ён адказаў: «як 
Вы прыйшлі ў пяцёх, то й я выстаўлю пяцёх». А што 

ЗА НЕЗАЛЕЖНАСЬЦЬ БЕЛАРУСІ 


маючы, што наша справа -- справа праўдзівая, а праў- 
да заўсёды закрасуе». 

Ня гледзячы на такое становішча Рады Случчыны, 
бальшпавікі ў 1920 г. ў канцы лістапада, калі палякі па- 
чалі ўзноў адступаць на захад, бязь ніякага папярэ- 
джаньня займаюць Случчыну. Адважныя Случчакі, 
верныя сваей пастанове, хапіліся за зброю й собскімі 
сіламі запынялі бальшавіцкі наступ. У валасьцёх і 
вёсках паўставалі Беларускія Нацыянальныя Камітэты, 
арганізавалася вайсковая самаабарона. Рада Случчы- 
ны тварыла рэгулярныя беларускія вайсковыя аддзе- 
лы, ядром якіх сталася народная міліцыя. 

Тымчасам бальшавікі набліжаліся ўжо да Слуцка. 
Час быў кароткі, і абарона не зарганізавалася; дзеля 
гэтага галоўнае беларускае вайсковае камандаваньне, 
створанае пры Радзе Случчыны, выдала загад аддзе- 
лам і міліцыі пакінуць Слуцак і зьбірацца ў Семежаве, 
дзе агулам згуртавалася каля 10.000 паўстанцаў. Тут- 
жа ў Семежаве стварыўся беларускі полк пад каманд- 
ваньнем палкоўніка Гаўрыловіча, і зараз-жа, хоць ня 
меў дастатковае колькасьці зброі й амуніцыі, прысту- 
піў да збройнага змаганьня з бальшавікамі. У міжчасе 
ў Семежаве паўстаў і другі беларускі Грозаўскі полк, 
складзены пераважна з моладзі Грозава, пад каманд- 
ваньнем капітана Семянюка. З Слуцкага-ж і Грозаў- 
скага палкоў стварылася першая Слуцкая дывізыя, ка- 
мандваньне якой спачатку даручанае было капітану 
Анцыповічу, а пасьля капітану Сокал-Кутылоўскаму. 

Гэтак зарганізаваная першая беларуская дывізыя 27 
лістапада 1920 г. пайшла ў крывавы бой за родную Бе- 
ларусь. Баі разгортваліся каля вёсак Быстрыцы, Вера- 
бейчыцаў, Васільчыцаў, Чарнагубава, Васілішак, Даш- 
нова, Лютавіч, Мацкевічаў, каля гораду Капыля, Цім- 
кавічаў, Вызны ды інш. Шмат дзе паўстанцам удава- 
лася ня толькі паўстрымаць бальшавікоў, але Й. адбі- 
раць ад іх вёскі й мястэчкі. Так, прыкладам, паўстан- 
цы адабралі ад бальшавікоў Цімкавічы й іншыя мяс- 
цовасьці. Бальшавікі мелі вялікія страты забітымі й 
параненымі. Шмат чырвонаармейцаў слухалі заклік 
Рады Случчыны, якая зьвярталася да іх з адмысловы- 
мі адозвамі, і здавалася ў палон або пераходзіла ў ра- 
ды паўстанцаў. Бачачы гэта, бальшавіцкае каманда- 
веньне накіравала супраць паўстанцаў найбольш вер- 
ныя камуністычныя аддзелы, якія ня так лёгка зда- 
валіся, ды праводзіла масавыя арышты й расстрэлы 
сярод насельніцтва. 

Беларускія паўстанцы, ня маючы належнае зброі й 
амуніцыі, не маглі далей даваць адпору бальшавіком 
і мусілі адступаць да ракі Лань. Пасьля гэтага ўсё-ж 
такі яшчэ некалькі разоў паўстанцам удавалася рабіць 
удалыя контратакі й здабываць перамогі, але абара- 
ніць Беларусь ад бальшавікоў яны не змаглі. 28 сьне- 
жаня 1920 г. Слуцкая дывізія прымушаная была пе- 
райсьці польскую мяжу. Тут яе палякі абяззброілі й 
інтэрнавалі спачатку каля Сіняўкі, а пасьля ў Вела- 
стоку. 

Частка паўстанцаў аднак не здала зброі паляком. 
Гэтыя паўстанцы пайіцлі ў Слуцкія лясы, зарганізава- 
ліся ў ваддзелы і яшчэ на працягу цэлых гадоў зь ня- 
чуванай упартасьцю змагаліся з бальшавікамі, аж па- 
куль зусім не былі пераможаныя ў няроўным зма- 
ганьні. 





Непасрэдным эпілёгам Слуцкага паўстаньня была 
шырокая падпольная дзейнасьць супрацьбальшавіцкай 
нацыянальнай арганізацыі, заложанай у Случчыне Ў 
1924 г. актыўным удзельнікам Слуцкага паўстаньня й 
сябрам Рады Случчыны, Юрым Лістападам. Мэтаю гэ- 
тае арганізацыі было прыгатаваньне новага збройнага 
паўстаньня супраць бальшавікоў. 

Пасьля няўдачы Слуцкага паўстаньня Юры Лістапад 
выяжджае ў Заходнюю Беларусь, але ў 1922 г. вяр- 
таецца ўзноў ў БССР, дзе атрымлівае становішча вы- 
кладчыка беларускае мовы на агульнаасьветных кур- 
сах у Слуцку . Мясцовыя бальшавікі, ясна, нічога ня 
ведаді аб ягонай мінулай дзейнасьці. Вучнёўскі гурток 
гэтых курсаў пад апекаю Лістапада вывучаў беларус- 
кую літаратуру, мову й краязнаўства. Сярод сяброў 





е 
ён можа выставіць, спадары рэдакцыя? Увесь народ 
За намі йдзе, а за ім. -- нікога. 

А ёсьць яшчэ інтэлігенты надта зацятыя. «Не магу 
з гэтым скансалідавацца! -- крычэў адзін такі, -- ён 
мяне памыямі абліваў і капаў на мяне ў розныя ўста- 
повы, Ніколі не дарую!». 

І наагул, некаторыя інтэлігенты вельмі зласьлівыя 
і ніяк яго не ўгамоніш «Варагі! -- крычыць. -- Усе ва- 
рагі!». Ну што з такім рабіць? 

А як пасваруцца іхныя бабы, то тады і мужыкі за- 
цяліся на цэлыя гады. Ня так, як у нас: -- сяньня па- 
сварыліся, а заўтра ўжо й пагадзіліся. 

Так што, спадары рэдакцыя, дайце інструкцыі, іцо 
рабіць з такой інтэлігенцыяй і ці браць яе ў кансалі- 
дацыю? 

А яшчэ, спадары рэдакцыя, просім растлумачыць» 
нам, што такое крывічы і што такое зарубежнікі? Ці 
гэта асобныя народы, ці можа якія загранічныя пар- 
тыі, бо на Бацькаўшчыне мы гэткага ня чулі. А як 
мы хадзілі Зь лістаю на кансалідацыю, то часьцяком 
у нас пра іх пыталіся, а мы й самі ня ведаем. Удавалі- 
ся мы да нашага прафэсара, каб той нам разьясніў, 
дык ён цьвердзіць, што крывічы і зарубежнікі -- гэта 
два асобныя народы, «Крывічы, кажа, гэта народ, які 
за тысячу гадоў жыў на нашай Бацькаўшчыне, а за- 
рубежнікі -- гэта народ, які панаехаў на нашую зямлю 
з-за рубяжу, таму ён і завецца зарубежнікамі». 


Але прафэсару мы не даем веры. Бо ў нашым се- 
лішчы ёсьць два родныя браты зь вёскі Прудок, што 
на Заслаўшчыне, дык аднаго зь іх людзі дражняць за- 
рубежнікам, а другога -- крывічом. Пасьля ёсьць у нас 
яшчэ хлапец, якога на пачатку дражнілі зарубежні- 
кам, пасьля крывічом, а цяпер зноў дражняць зарубсж- 
нікам. Дык гэта не выглядае, каб былі розныя народы. 
Просім разьясьніць, 


З другога боку, што рабіць з функцыйнымі --- ці 
браць і іх у кансалідацыю, ці не? Бо ў нас быў такі 
функцыйны Грэчка Пятрусь і з намі быў скансаліда- 
ваўся, а як у яго функцыю забралі, то сказаў, што 
пойдзе ў апазыцыю, бо тут, кажа, усе варагі заселі. 

Так, спадары рэдакцыя, і кажны функцыйны можа 
зрабіць, тым балей, што цяпер у нас функцыі абці- 








Н. Арсеньнева. 


УСІХ ПАМЯТАЕМ МЫ 


(У 28-ую гадавіну Слуцкага Паўстаньня) 


Як адыходзіць хто ад нас, -- із сумам 
ціхім праводзім мы яго у нябыцьцё: 
ці ён адзін адведаў крыўд і глуму? 
ці ён адзін быў на зямлі гасьцём? 


Усё-ж мінае: срэбныя туманы 

і жоўты жаль асеньніх вечароў, 
надзеі маладыя нашых раньняў 
і доўгіх дзён, і гора, і дабро. 


Але у шэрыя сутоньні лістападу 
тугою трапяткой мы ўсё-ж усе гарым 
і трызны залатыя ў сэрцах ладзім 
тым, каго песьні клічуць «змагары». 


У сініх сасьнякох Радзімы несьмяротнай 
за шчасьце Ейнае тады яны ляглі. 

А колькі іх ужо ў сьмяротнай адзіноце 
ўтулілі з тэй пары радзімыя палі? 


Ўсіх памятаем мы... 

Нас паляць успаміны, 
і прыйдзе дзень, -- 

мы ўспыхнем, як зьнічы. 
За змагароў, , 

за лёс таптанае Радзімы 
не паміраць, а жыць 

паймкнем мы ў далячынь! 











АНГЕЛЬСКІЯ ТУРБІННЫЯ САМАЛЁТЫ 
ДЛЯ САВЕТАЎ 

Вялікабрытанскі міністар Страўс 22 лістапада даў 
вычэрпваючы адказ на запытаньне аднаго апазыцый- 
нага дэпутата аб продажы ангельскіх турбінных сама- 
лётаў Савецкаму Саюзу. З гэтага адказу вынікае, што 
ў верасьні 1946 г. дзесяць і ў сакавіку 1947 г. пятнац- 
цаць такіх самалётаў з дазволу ангельскага ўраду бы- 
ло праданых Савецкаму Саюзу. 
шышьыашыаашааааыаааааааашыааыааааааааыанааааацыа чаанаалаааааааааанччы мяча” а 
паўстала думка стварыць нелегальную супрацьбаль- 
шавіцкую арганізацыю з мэтаю арганізаваць бсларус- 
кія баёвыя аддзелы, праводзіць нацыянальную бела- 
рускую працу, супрацькамуністычную прапаганду ды 
ўрэшце зарганізаваць супраць бальшавікоў паўстаньне 
й будаваць незалежнае беларускае гаспадарства. Га- 
лоўным клічам арганізацыі быў кліч: «Няхай жыве са- 
мастойна-незалежная Беларусь!». За галоўнага ворага 
беларускага нероду арганізацыя ўважала камуністых 
за тое, што яны перасьледвалі'беларускі нацыянальны 
рух, арыштоўвалі й расстрэльвалі людзей. Працу сваю 
арганізацыя мелася праводзіць ня толькі ў БССР, але 
й у Заходняй Беларусі, пад Польшчай. Каб дасягнуць 
мэты, арганізацыя выдавала на памнажальніку пнеле- 
гальна свой беларускі часапіс пад назовам «Нашае Сло- 
ва» (выйшла два нумары) і адозвы, якія пашыраліся 
насамперш сярод жыхароў Слуцку. . 

Гэтыя адозвы шырака пашыраліся й на правінцыі. 
Агенты ГПУ, згледзіўшы іх, пачалі, як мага, шукаць 
іхных аўтараў і выдаўцоў. Напасьледак, дзікуючы 
зрадзе, Яны былі знойдзеныя й арыштаваныя. Сярод 
арыштаваных знаходзіўся й Юры Лістапад, як галоўны 
абвінавачаны. У 1926 г. усіх іх засудзілі ад З да 5 год. 
Такі лагодны як на бальшавіцкія ўмовы прысуд тлу- 
мачыцца тым, што гэта яшчэ быў час, калі бальшаві- 
кі, з гледзішча на сваю нутраную слабасьць, баяліся 
выклікаць абурэньне сярод шырэйшых масаў насель- 
ніцтва, 

Гэтак закончылася Слуцкае паўстаньне й рзэзалю- 
цыйная дзейнасьць Лістападаўцаў, якая была далей- 
шым працягам першага Вялікага Чыну Случчакоў. А ў 
гісторыі беларускага нацыянальна-вызвольнага зма- 
ганьня зьяўляецца Слуцкае паўстаньне адным з най- 
больш слаўных ягоных эпізодаў, як узор гсрэйства й 
ахвярнасьці для будучых пакаленьняў. 


(Паводля: Я. Найдзюк --- «Беларусь учора й сяньня»), 

лідацыю. 

Наагул, спадары рэдакцыя, просім акуратна пяча- 
таць інструкцыі, як весьці кансалідацыю, бо ўзо і ў 
нашым пятку можа пайсьці мутаніна. Янка Самасей, 
прыкладам, пачынае гаварыць, іцто трэба браць толь- 
кі шчырых і нязломных, а рэшту ўсіх гнаць і біць, 
Ксавэры Шопка дамагасцца, каб на лісту ўпісываць 
усіх, абы ён быў беларусам, а Піліп Канапельскі ка- 
жа, што галоўнае трэба налягаць на маральны бок і 
браць тых, якія пя п'юць, і нат ня кураць, а ў нае та- 
кіх няма. Так што, спадары рэдакцыя, ліцчэ раз про- 
сім дайце нам інструкцыі. 

А яцчэ просім насьвятліце на вашых балонах, як 
ідзе справа кансалідацыі па іншых селішчах і ці ўсё 
там гладка”? Да нас дайшілі весткі, што і ў Міхайлаўцы 
няма салідарнасьці, бо як пачалі дзяліць фундуш, дык 
там паўсталі ажно чатыры фрапты і абзываюць адзін 
аднаго варагамі і чорпай сотняй. У Всетрагораўцы із- 
ноў-жа ня зусім гладка. А ў Бродах, хоць там і дык- 
татура, але ўжо ўтварылася некалькі моцных апазы- 
цыяў. Ды і ў вашым Вялікім Двары, як мы дачуліся, 
ані няма ладу. Талаку сабралі вялікую, а малаціць не- 
чага. Ды й то кажны ў цапы падаваць пнецца, хоць і 
ня ўмее. Дзе-ж тут будзе парадак і згода ў працы? Апі- 
шэце пра гэта ў газэце і дайце нам правільны кірунак. 

І хай сабе там адзін ў вадзін бок цягне, а другі -- 
ў другі, а мы і надалей будзем працаваць у дружным 
сяброўскім спажыцьці, еднасьці, згодзе, салідарнасьці 
і лучнасьці. Няхай жыве! 

А ліст гэты пісалі жыхары беларускага хутару ў мя- 
шаным ДП селішчы Марнэнлёсэн наступныя: йнка Са- 
масей, Тарас Бурбалка, Сьцяпан Кацапаў, Піліп Кана- 
пельскі і Шопка Ксавэры. 


Заўвага. Зьмяшчасм гэты ліст па-періцае, з гледзіш- 
ча на ягоную арыгінальнасьць, а па-другое -- гэты 
ліст сьветчыць, што нашае шырокае грамадзянства 
ўсё яшчэ няправільна разумее пытаньне кансалідацыі 
і што гэтая справа патрабуе глыбейшага высьвятлень- 
ня і далейшага валкаваньня. 

Ліст перапісаў і правільнасьць яго сьцвердзіў. 

Л. Крывічанін. 














БАЦЬКАЎШЧЫНА 








Зь Беларускага Жыцьця 


яшчэ АБ БЕЛАРУСКІМ ДОМЕ Ў ЛЁНДАНЕ 


29 кастрычніка былі закончаныя ўсе фармальнасьці 
з даўно запраектаванай купляй беларускага дому ў 
Лёндане, а 11 лістапада беларускія арганізацыі й уста- 
новы ў Вялікабрытаніі перанесьліся ўжо ў свой соэскі 
дом. , 

Дата гэтая Зьяўляецца да некаторай меры гістарыч- 
най у жыцьці нашае эміграцыі, бо спасярод яе белару- 
сы ў Вялікабрытаніі першыя купілі собскі дом, як гра- 
мадзкую маемасьць. Гэты дзень стаўся важнай па- 
дзеяй для беларусаў у Лёндане: ужо ня трэба будзе ка- 
рыстацца з чужых адрасоў для карэспандэнцыі, скон- 
чыліся цяжкасьці з шуканьнем памешканьняў для бе- 
ларускіх арганізацыяў. Цяпер яны маюць сталае па- 
мешканьне ў беларускім доме. Тут-жа будзе месца й 
для сходаў і лекцыяў, для беларускай бібліятэкі й ар- 
хіву. Тут памесьцяцца рэдакцыі беларускіх часапісаў. 

У беларускім доме знайдзе месца кажны беларус, 
каб пачытаць часапісы й кніжкі, спаткацца із знае- 
мымі, адпачыць. А прыехаўшым У Лёндан, тут можна 
будзе знайсьці начлег, а як зарганізуецца кухня, дык 
і цёплую страву. Адным словам беларускі дом у Лён- 


дапе станецца цэнтрам усей беларускай працы, усяго 
беларускага жыцьця ў Вялікабрытаніі. 

Мэта куплі собскага дому, пастаўленая ў травні 1947 
г., напасьледак дасягнутая. Зь якім высілкам, зь якой 
натугай, -- кажнаму, хто гэтай справай цікавіўся -- 
ведама. Дасягнутая яна дзякуючы ахвярнасьці, вы- 
трываласьці нашага грамадзянства. Адныя не пажале- 
лі грашовых ахвяраў, другія пазыкаў, трэйція часу й 
працы, або навет аднаго, другога й трэйцяга разам. 
Таму вартасьць купленага дому ацэньваецца ня толькі 
грашыма, а перадусім грамадзкім капіталам, які мае 
болыцае значэньне, чымсьці грошы. 

Дом складаецца з 10 пакояў і кухні з умывальняй, 
ваннай і ўсімі выгадамі. Да яго належыць гародчык ад 
вуліцы, кветнік за домам і досыць вялікі кусок агаро- 
ду за ім, які даходзіць да другой вуліцы. Дом знахо- 
дзіцца ў добрым стане й адразу зьяўляецца прыгод- 
ным для жыльля. Знаходзіцца ён у цэнтральнай і 
вельмі прыемнай частцы гораду: пры зацішнай вулі- 
цы, абсаджанай дрэвамі й насупраць сквэру. 

(З Камунікату ЗБВБ). 


СЬВЯТКАВАНЬНЕ 3-ЯЙ ГАДАВІНЫ 


БЕЛАРУСКАГА СКАЎТЫНГУ Ў ВІНДЗІШБЭРГЕР ДОбРФЕ 


З прычыны таго, што 15 лістапада, дата заснаваньня 
Беларускага Скаўтынгу на чужыне, прыпадала на па- 
нядзелак, сьвяткаваньне гэтых угодкаў скаўты нашага 
лягеру перанесьлі на нядзелю 21-га лістапада. Раніцою 
ў лягерную царкву прыбылі строем скаўты і скаўткі із 
штандарамі. Апрача штандару 6-га Віндзішбэргердорф- 
скага сьцягу, у царкву быў урачыста ўнесены штан- 
дар б. першага сьцягу, той бел-чырвона-белы штапдар 
із скаўцкімі эмблемамі, які быў сёлета зганьбены й па- 
таптаны зарубежнікамі ў Міхельсдорфскай царкве ў 
дзень сьв. Юрага. Выслухаўшы сьв. літургію і малебен 
да сьв. Юрага, патрона скаўтынгу, скаўты скончылі на 
гэтым першую частку свае ўрачыстасьці. Трэба тут ад- 
значыць вельмі прыгожае ў сваей прасьціні і шчы- 
расьці казаньне, сказанае да моладзі настаяцелем Вінд- 
зішбэргердорфскае царквы айцом Лічко. 

А гадзіне 19 вечара распачалася другая частка скаў- 
цкае ўрачыстасьці: акадэмія і канцэрт. Тут прамаўлялі 
да моладзі і да перапоўненае людзьмі залі, вітаючы 
скаўтаў, прадстаўнікі шматлікіх грамадзкіх бел. арга- 
нізацыяў. Усе прамоўцы жадаліскаўтам далейшае плён- 
нае працы як для беларускае моладзі, так і для бела- 





рускае справы на чужыне, падчыркваючы тую вялі- 
кую і добрую прапаганду беларускага імя сярод чу- 
жых, якую мы заўдзячаем нашаму скаўтынгу. Пасьля 
акадэміі пачаўся ладжаны скаўцкімі сіламі канцэт. 
Быў ён і на гэты раз вельмі ўдалы. Асабліва добра 
ўдаліся беларускія нацыянальныя танцы «Бульба» і 
«Лявоніха», пастаўленыя балерынай знанага ўсім Бе- 
ларускага Тэатру Эстрады В. Саўчанкай, выкананыя 
нашымі скаўтамі. Буру сьмеху выклікалі сцэнка зь 
лягернага жыцьця «Кумачкі» і скэчы, асабліва на- 
дзвычай удалы скэч «Выехаў у Амэрыку», у якім былі 
наглядна паказаныя ўсе злыбяды й пакуты, якія му- 
сіць ператрываць бедны ДП, хочучы выехаць на эмі- 
грацыю. Наагул, увесь канцэрт быў на высокім мастац- 
кім узроўні і сёлетняе скаўцкае сьвята ў нашым ля- 
геры пакінула па сабе як найлепшае ўражаньне. Лю- 
дзі разыходзіліся з акадэміі з поўным задаваленьнем. 
Усе цешыліся, што расьце новае, здольнае, нацыяналь- 
на моцнае пакаленьне, выхаванае ў незалежніцкім ду- 
ху, здаровае маральна й фізычна. 


Віндзішбэргердорфскі. 





Расейцы пазналіся, а ўкраінцы - не 


Расейская газэта «Новое Русское Слово» (з 14 жніве- 
ня 1948), што выходзіць у Нью-Ёрку, перадрукавала 
артыкул зь ведамага органу расейскіх сацыялістых 
меншавікоў «Социалистический Вестник» пад загало- 
ўкам «В Советской Белоруссии». У вартыкуле право- 
дзіцца імпэрыялістычная расейская тэндэнцыя аб тым, 
што беларусы -- гэта неадлучная частка расейскага 
народу, тым ня менш у некаторых паасобных выпад- 
ках аўтар здабыўся на поўную аб'ектыўнасьць і выя- 
віў добрую абзнаёмленасьць зь некаторымі пытаньня- 
мі беларускага жыцьця. 

этак між іншым аб ролі г. зв. Беларускай Цантраль- 
най Рады й былага ейнага прэзыдэнта з ласкі гітлера- 
ўскага СС-генэрала Астроўскага ён піша даслоўна гэ- 
так: 
““«Ненавідзячы народ, як толькі можна, немцы адна- 
часна стараліся іграць на беларускім нацыяналізьме. 
Выла арганізаваная Беларуская Цэнтральная Рада на 
чале з праф... Астооўскім, якая імкнулася згуляць ролю 
мар'янэтачнага «ўраду». Здаецца, гэты спадар і па 
сяньняшні дзень дамагаецца сваіх «правоў» на Бела- 
русь. Тое, што было трагэдыяй тады, зьяўляецца фар- 
сай сяньня». 

Як бачым, навет і амэрыканскія расейцы дастаткова 
пазналіся на незавіднай ролі Беларускай Цэнтральнай 
Рады й шкоднай дзейнасьці Астроўскага. ІЦкада толь- 
кі, што многія ўкраінцы, так блізкія нам супольнымі 
імкненьнямі й супольным змаганьнем з адным і тым 
самым ворагам. ня могуць ці проста ня хочуць дагэтуль 
пазнацца на запраўднай ролі ў беларускім руху Астро- 
ўскага. Гэтак між іншым украінскія газэты ў ЗША -- 
«Свобода» і «Наше Життя» ды ўкраінская газэта ў Ка- 
надзе «Канадійський Ранок» із славамі прызнаньня ча- 


ста рэкламуюць Беларускую Цэнтральную Раду й ста- 
ўленіка Астроўскага ў ЗША, а ў мінулым ня мепшага 
за Астроўскага шкодніка беларускай нацыянальнай 
справе, д-ра І. Ермачэнку. Але што дзіўней, дык гэта 
тое, што й «Украінська "Трибуна» ў Ме 77 за 18 лістапа- 
да няведама для якой мэты знайшла патрэбным за амэ- 
рыканскай украінскай прэсэй заняцца рэкламавань- 
нем Беларускай Цэнтральнай Рады й ейнага «прадста- 
ўніка ў ЗША» І. Ермачэнкі (!?). 

Нас асабліва дзівіць, што некаторая ўкраінская прэ- 
са й некаторыя ўкраінскія дзеячы бяскрытычна, не па- 
турбаваўшыся зьвярнуцца за інфармацыямі ла алга- 
ведных беларускіх установаў, хапаюцпа за песшага 
лепшага «беларускага дзеяча», што да'іх зьявіцца, і да- 
памагаюць яму «вылазіць у людзі». Такі спосаб укра- 
інскай «помачы» беларусам падобны да «м“дзьведзевай 
услугі». Апрача таго ёсьць яна небясьпечная й для са- 
мых украінцаў, бо рызыкуюць яны ня толькі скам- 
прамітавацца асабіста, а й проста чатрачіць ла розных 
замаскаваных маскоўскіх агентаў (што фактычна ўжо й 
зроблена). 

Дзівіць нас яшчэ й тое, што Астроўскаму й Ермачэн- 
ку, як ведамым палітычным авантурыстым, не ўдалося 
пралезьці да ніводнага з паняволеных Масквою наро- 
даў, апрача ўкраінцаў (!). Няўжо-ж узапраўды гэныя 
ўкраінскія палітыкі й рэдактары настолькі ня цікавяцца 
беларускай прэсай і беларускім вызвольным рухам ды 
ня ведаюць, што адзінапраўным рэпрэзэнтантам бела- 
рускага вызвольнага руху зьяўляецца ўрад Беларускай 
Народнай Рэспублікі, вызнаваны дэ юрэ ўрадам УНР, 


а не гітлераўскі «эрзац» у форме г. зв. Беларускай 
Цэнтральнай Рады? 


ВЫМОГІ ПРЫ ЭМІГРАЦЫІ Ў ЗША 


Эміграцыйны цэнтр ІРО на Нямеччыну ў бюлетэні з 
дня 7.11.48 інфармуе аб эміграцыі ў Амэрыку згодна 
ДП акту з 1948 году. Як ведама, Амэрыка прыймае 205 


тысяч ДП і уцекачоў, якія карыстаюцца з апекі ІРО.. 


З гэтай колькасьці прыймаюцца 2.000 чэскіх уцекачоў 
і 3.000 сіротаў да 16 год. 

Кандыдаты на выезд у Амэрыку павінны быць пры- 
знанымі ДП і ўцекачамі згодна канстытуцыі ІРО. Яны 
мусяць мець права да эміграцыі згодна законаў ЗІЦА, 
прыбылі ў Нямеччыну ад 1.9.1939 да 22.12.1945 уключна, 
мелі сталае месца затрымання ў Нямеччыне на 1.1.1948 
і маюць у Амэрыцы забясьпечанае памешканьне й 
працу. 

Ёсьць тры роды такіх забясьпечаньняў (гарантыяў) 
памешканьня й працы: 1) індывідуальная гарантыя, 
якая зьяўляецца пісьмовым запэўненьнем пэўнай асо- 
бы ў Амэрыцы для аднае асобы (ці асобаў) у Нямеччы- 
не, 2) гарантыя выстаўленая амэрыканскімі вольнымі 
арганізацыямі, прызнанымі законам, прычым гарантыя 
можа быць выстаўленай на абазначаную асобу або 
ананімовай, 3) гарантыя публічных або прыватных ар- 
ганізацыяў -- фэдэральных, штатавых ці месных 
уладаў або прыватных інстытуцыяў. Гэтыя гарантыі 
могуць быць таксама іменныя ці ананімовыя. 

Гарантыі перасылаюцца ДП Камісіі ў Вашынгтоне. 
Яны ня могуць перасылацца на рукі кандыдата. 

Пяршынство пры эміграцыі ў ЗІЦА маюць тры катэ- 
горыі асобаў: земляробскія работнікі, будаўляныя ра- 
ботнікі й сваякі грамадзянаў ЗША. Перавагу пры пяр- 
шынстве маюць тыя асобы, якія дзейна змагаліся з 
аружжам супраць ворагаў ЗША ў -гой сусьветнай вай- 
не, і тыя, што на 1.1.48 г. жылі ў лягерах ДП. 

Усе афідавіты, выданыя як прыватнымі асобамі, так 


і арганізацыямі ЗША, зьяўляюцца няважнымі. Каб 
даць магчымасьць уезду ў Амэрыку асобам зь Нямеч- 
чыны, трэба выставіць новы дакумант --- гарантыю на 
прыймо і пераказаць у ДП Камісію ў Вашынгтоне. 
Фармуляры для гарантыяў атрымоўваюцца з ДП Ка- 
місіі ў Вашынгтоне. 

Усе віды гарантыяў перасылае Вашынгтогская Ка- 
місія ДП свайму ўпаўнаважанаму на Нямеччыну, які 
знаходзіцца ў Франкфурце, а апогні пераказвае іх 
свайму прадстаўніцтву пры эміграцыйным пэнтры ІРО. 
Прадстаўніцтва Вашынгтонскай Камісіі ў Нямеччыне 
не рэгіструе асобаў і не прыймае гарантыяў. Рэгістра- 
цыю на выезд праводзіць ІРО, калі асоба знаходзіцца 
на сьпісе, пераказаным Вашынгтонскай Камісіі ДП. 

Пры эміграцыі ў Амэрыку вымагаюцца наступныя 
асабовыя дакумэнты: 1) пасьветчаньне аб нараджэньні, 
2) пасьветчаньне аб шлюбе, 3) пасьветчаньнг аб разво- 
дзе, 4) дакумэнт з вайсковае службы, 5) кажны іншы 
дакумэнт, адпаведны для сьцьверджаньпя асабовасьці 
тых, якія падпадаюць пад ДП акт ці пад эміграцый- 
ныя законы ЗІЦА. Дакумэнты, якія прыймаюцца за- 
места мэтрыкі нараджэньня: старыя школьныя пась- 
ветчаньні, пасьветчаньні аб хрысьце, падатковыя кві- 
ты, вайсковыя дакумэнты, а таксама іншыя дакумэн- 
ты, выданыя краінай паходжаньня асобы перад 1945 г. 

Сужэнствы павінны мець дакумэнт аб шлюбе. Калі 
яны такога ня маюць, дык павінны зьвярнуцца да ня- 
мецкага штандэсамту і паўторна ўзяць шлюб. Папя- 
рэджваецца аб адказнасьці за фальшаваньне дакумэн- 
таў. У выпадку выкрыцьця, такія асобы трацяць права 
на эміграцыю ў ЗША і прыцягваюцца да судовае ад- 
казнасьці. 


Юрысконосуль, 





2814. 








КАМПАЗЫТАР КУЛІКОВІЧ УЖО ЗДАРОВЫ 
Заслужан:і 'бсларускі кампазытар М. Куліковіч, Зь 
якім паччас гастрольцага падарожжа, Беларускага 
Тэатру Эстрады ў Аўгзбургу здарыўся пешчасі ліг! 
выпадак пакалечаньня, ужо выздаравеў і 11-га ліста- 
пала вярнуўся ў лягер Віндзішбэргердорф да свае 
тэатральчас трупы, мастацкім кіраўніком якос ён зьяў- 
ляецца. Падаючы аб гэтым да ведама грамадзянет"а, 
выказваем на гэтым мсецы сп. кампазытару М. Кулі- 
ковічу нашы зычэньнэі здароўя й далейшых посьпехаў 
у ягонай вялікай працы на карысьць беларускага 
нацыянальнага мастацтва. 


МІЖНАРОДНЫ ЗЬЕЗД ЖУРНАЛІСТЫХ СЯРЭДНЯ- 
“ ЎСХОДНЯЙ ЭЎРОПЫ 


27 і 28 лістапада сёлета адбываецца ў Парыжы між- 
народны зьезд журналістых з краёў сярэдня-ўсходняй 
Эўропы, якія знаходзяцца сяньня на эміграцыі. На 
зьезд запрошаныя й бяруць у ім удзел і беларускія 
журналістыя з Ангельшчыны, Францыі й Нямеччыны. 
У склад беларускай дэлегацыі зь Нямеччыны ўвахо- 
дзяць між іншым два сябры Рэдакцыі «Бацька- 
ўшчыны». 


ЯК ЗАГІНУЎ ІЛЬЯШЭВІЧ? 


Наш карэспандэнт з Вагэнштэту перасылае наступ- 
ныя весткі аб трагічнай сьмерці Хведара Ільяшэвіча: 

6 лістапада сёлета быў разьвязаны «праваслаўны 
лягер» «Плінкэ» ў Баруме, а жыўшыя там «беларусы» 
пераехалі ў беларускі лягер АБЦ у Ватэнштэце ў ліку 
40 асобаў. Камендант лягеру Сьвятаслаў Коўш прыла- 
жыў усю сваю энэргію й магчымасьці, каб як найле- 
пей задаволіць прыехаўшых, пэўная частка якіх, да 
рэчы, была ў свой час выкінутая з гэтага лягеру за 
дывэрсыйную расейскую работу. У ліку прыехаўшых, 
як «грубыя рыбы» -- сп. сп. Буглай, Гаршкалеп, ацец 
Ражановіч. Астальныя --- гэта «цёмная маса», якая 
адпаведна гэтаму была менш цёпла прынятая й даста- 
ла горшыя памешканьні. 

Гэтага-ж 6 лістапада вечарам у сп. Каўша адбыўся 
з гэтае нагоды баль. А гадзіне 10 -- 11 вечарам удзель- 
нікі балю задумалі праехацца лягкавым аўтамабілем у 
Лебэнштэт да аднаго паляка -- удзельніка гэтага ба- 
лю. Яны адправіліся ў складзе Каўша, Ільяшэвіча. 
шофера-расейца, успомненаго паляка з Лебэнштэту й 
аднаго Румына з Гэртэ -- усе добра падвыпіўшыя. 
У апошнюю хвіліну перад ад'ездам жонка Каўша сі- 
лаю выцягнула з машыны й павяла да хаты. Асталь- 
ныя паехалі й зараз-жа каля Гумі-Бангоф папалі пад 
едучую насупраць грузавую аўтамашыну. У выніку гэ- 
тага ўсе на месцы загінулі, у тым ліку й Хведар Ілья- 
шэвіч. 


Ватэнштэцкі. 
У СЯБЕ ТЭРОР --- НАВОНКІ ДЭМАГОГІЯ 

Падчас нарады італьянскага парляманту аб іцтрай- 
кавым законе кіраўнік хрысьціянскага прафэсыяналь- 
нага саюзу Пасторэ зачытаў наступны праект пастано- 
вы: «Рабётнік, які пакіне сваю працу, ня будзе атрым- 
ліваць заработнай платы й у выпадку, калі гэтым 
спрычыніць шкоды фабрычнай працы, будзе безад- 
кладна звольнены й на працягу шасьці месяцаў ня 
будзе прыняты на працу ніякім іншым прадпрыем- 
ствам». 

Камуністыя й левыя апазыцыйныя групы паднялі ў 
сувязі з гэтым вялікую суматоху ў знак пратэсту су- 
праць такога «недэмакратычнага» праекту. Тады Па- 
сторэ спакойна заявіў, што ён толькі прачытаў адзін 
параграф з савецкага закону аб працы. 


асаиасаиаыаааыааыааааа-.ьыа.аы--аыы-аааыаасыкаіыкннаыннанааная 


АД РЭДАКЦЫІ 


Зь незалежных ад Рэдакцыі тэхнічных прычынаў 


наступны нумар «Бацькаўшчыны» выйдзе з днём 1? 
сьнежаня 1948 г, 


аа атаках: ыыаыаыаыысысаьсааыаыаььыньынцаа шацца 


ШУКАЮЦЬ 


Кошт абвестак -- 10 фэнігаў за кажнае слова. Апла- 
та наперад. 

Шелег Магдалену, зь вёскі Гаўрыльчыцы Лунінска- 
га павету -- М. Койка. 

Весткі просім слаць на Адміністрацыю «Бацькаўш- 
чыны». 

Баранэцкага Ўладыслава, які прабывае ў Амэры- 
канскай зоне Нямеччыны -- Шклярэўскі І. 

Брата Дварэцкага Сяргея з пад Радашкавіч -- брат 
Дварэцкі Пётра. 


Весткі прысылаць на Адміністрацыю «Бацькаўшчы- 
ны», 








“змы заыасузць гавары, матч: 


НАШЫЯ ПРАДСТАЎНІЦТВЫ ПАЗА НЯМЕЧЧЫЛ4:ЗАЙ 
1. У Вялікабрытаніі: 
АззосіаЙоп о? УУПі(егиіНепіапз іп бг. Вгібаію. 
52, Репп Еоаа, НоПоуау, І,опаов Х. 7. ЕпаІапа. 
2. У Францыі: : 
Опіса ае5 ТтауаШецгз Віеіогиуззіепя еп Етапсе 
26 Іпе (е Мопіроіоп, Рагіз 9. Егапсе. 
3. У Бэльгіі: 
Мг. Каііпка Мікаіа), 
Ече ае Ваўепасеі! 4. Міітогі-Гіевге. 
4. У Канадзе: 
Міт. РііазКа Зовера, 
65, Воеібўіп 56. Тогопіо, Опё. Сапайа. 
5. У Аргентыне: 
Азосіасісп Віеісгіза еп Іа Агеепііпа, 
СаНа Мага, 150. Виепоз-Аігез. Агеепііпа. 
Непасрэдна з гэтых Прадстаўніцтваў трэба ў далей- 
шым выпісваць «Бацькаўшчыну» й там-жа ўрэгулёў- 
ваць належнасьць за яе. 


“ 


анаатгаанаачастлаааааыыааа ацца ра тачы» 


у 








Веігіайае. 











Артыкулы, падпісаныя прозьвішчам або ініць'яламі 
аўтара, могуць выражаць пагляды, зь якімі Рэдакцыя 
не згаджаецца. ' 











М ПісегиВепіап УўееКіу , Тре Еаўвегіава“ 
АціБогізеё Бу ЕССОМ На. Сіуі! Айаіге Ріуівіоп 20 Тшу 48, 
МІ. СМРЮрР 225. Сіссшабвоп 3500 соріез. 


Аатіпізітайоп: (13Б) Овёегрогеп, ХаБу., У пісегиінепіап, Ю.Р.Сатр. 
Гісепзее: УЛадітіг ВогіпіЕ. 
Еабеа Бу: У Ысегцбзепіап Мабопа! Сошпііее, 
Ртіп(еа Бу: Сеогя ўакоЬ, Мапсаер 8, РОігісйвіга8е За, 


